



Шумагисезул гъаракъ

Гопос
Цумагы

Ассаламу глалайкум

2019 сональул 22 март Рузман №13 (7556) Газета бахъизе байбихъана 1937 сональул 1 декабралда Багъа 8 гъуруш (12 +)

ШУМАДА РАЙОНАПЪУП ГАЗЕТА - ЦУМАДИНСКАЯ РАЙОННАЯ ГАЗЕТА

ДандчІваял

Росабалъе сапарал

Араб рузманкъоялъ Лъондода, Инхокъвари, Къеди ва Гъадири росабалъ жамагІатазул данделъабазда гъабураб хІалтІул хІисаб къуна бегавулзабаз.



Районалда билъгъанхъизабун буго администрациялъл жавабиял хІалтІухъаби ва учреждениябазул нухмалълел хІалтІулаб сапаралъ росабалъе ин.

Гъелъул мурад ккола росдал

жамагІаталъл данделъи тІобитІи.

Гъедин, араб рузман къоялъ, Гъадири швана райадминистрациялъл бетІерасул заместитель МухІамад ГІисаев ва райадминистрациялъл

управлениялъл нухмалълел ХІалимат АхІмадова, Инхокъвари росдал жамагІатгун дандчІвана регионалъл газеталъл бетІерав редактор ГІубайдула Малачдибиров ва росдал магІишталъл отделалъл нухмалълелсул ишал тІуралел МухІамад НурмухІамадов, Къеди росулъе швана райадминистрациялъл бетІерасул заместитель МухІамадрасул Гагиев ва спорталългун гІолилазул ишазул ва туризмалъл отделалъл хІалтІухъан Халид Халитов.

Росдал жамагІатгун данделъилалде цере, гъел швана росдал администрациябазде, школазде, лъималазул ахазде, медпунктазде ва культуриял учреждениябазде. Хал гъаруна ва гІенеккана гъезул хІалтІул суалал.

Араб соналъ гъабураб хІалтІул хІисабкъейгун жамагІатазул данделъабазда кІалъазе рахъана росдал бегавулзаби. Гъез бицана гъарурал ва жеги гъаризе хІисабалде росун ругел хІалтІабазул, гъединго

дандчІвалел захІмалъабазул. КигІанасел хІалтІаби гъаруниги, камулел гъечІо жамагІаталъл гІарзалги. ГІемерисез рорхана нухалъл, токалъл канлъиялъл ва газалъл, гъединго росдал магІишат цебетІезабиялъе хІукуматалълухъа кумек швейлъе

нистрациялъл вакилзабаз бицана социалиябгун экономикаб рахъ лъикІлъизаби мурадалда регионалда гъарулел хІалтІабазул, жамгІиябгун политикаб ахІвал-хІалалълул, гъел лъикІлъизабиялда сверухъ росдал бегавулзабаз гъабулеб хІалтІул.



гъаризе кколел ишазул ва цогІидалги суалал.

Халкъалъл рахІат хвезабулел буго росабалъе нухал квешал рукІиналъ, мех-мехалда къотІулел токалъл канлъиялъ. Токалъл канлъи къотІиялъе Инхокъвари ва Къеди росабазул жамагІатаз

Данделъабазул ахиралда жамагІаталъе баянлъана регионалъл нухмалълел аслияб мурад букІин халкъалъл социалияб рахъ лъикІлъизаби ва гъезул хІукуматалдехун божилъи букІинабигун бухъен шула гъаби.

Аби буго халкъалъл



жамагІатгун дандчІвай, школазде, медпункталде, культуриял учреждениябазде швей, гъезул хІалтІул хал гъаби, Гадамал тІаде къабул гъари ва

отделалъл нухмалълел АхІмад Тагъиров, Лъондода-райадминистрациялъл отделалъл нухмалълел МухІамад Коратов ва маданияталъл



гІиллалълун рикІкІунел буго Эчеда майданалда бугел токалъл станциялда гъечІел гІадлу - низам ва бакІ-бакІазда ругел турарал хІубал.

Данделъиялда райадми-

рагІи битІарабилан. БитІараб рагІи абизе жамагІаталъеги, гъезие хълухъ гъабизе бегавулзабазеге сахлъи къеги.

13-14 июлалда Агъвали кІодо гъабизе буго
Шумада район гІуцІаралдаса 90 сон тІубаялъл байрам

ДандчІвайл

Районалъул цІар борхатго ккурал

Араб гъатІанкъоялъ Гъигъаль тІобитІана росдал цІар борхатго ккурал МухІамад МухІамадкеримовгун ва МухІамад Шагърудиновгун дандчІвай. Нахъисеб къоялъ Агъвали райадминистрациялдаги тІобитІана гъезулгун дандчІвай.



Араб гъатІан къоялъ, 17 марталда тІабигІаталъул ихдалил махІалъулги росдал годекІаниб бугеб байрамалъул авадангІиялъулги хасаб чІаголъи букІана Гъигъаль. Гъеб рохалилаб къо бачІиналхъхъ балагун чІун рукІана росдал лъималги, тІолохъабиги, руччабиги, хералги. Росдалгун районалъул ва Дагъистаналъул цІар борхатго ккурал районцоял МухІамад МухІамадкеримовгун ва МухІамад Шагърудиновгун дандчІвазе радалго росдал годекІанире русеун рукІана школалъул лъимал, руччаби.

Росдал киналниги бихъинал данделъана росдал мажгиталъур гъев кІиявго жубараб речІІухъанлъиялъул рахъаль цІар арал тІолохъаби росулъе рачІиналда бан мавлид цІализе.

Мавлид цІалун хадуб, росдал жамагІатги, школалъул цІалдохъабигун мугІалимзаби данделъана росдал годекІанир.

Рохалилаб тадбир рагъана ва гъеб нухда бачана спорталъулгун тІолилазул ишазул ва туризмалъул рахъаль райадминистрациялъул отделалъул нухмалъулев ТІалхІат ГІабдулбасировас.

Халатбахъараб хъатчІвайлдалъун ва «Салам, салам!» абураб ахІиялда гъоркъ тадбиралъул тІахъалчагІигун дандчІвана росдал бахІарзал.

ТІалхІат ГІабдулбасировас, росдал киназдаго лъалеб букІаниги, мухІан гъабун бицана кІиявго МухІамадил спортивиял бергъенлъабазул хІакъалъул.

МухІамад МухІамадкеримов араб соналъул 31 декабралде вахъана жубараб речІІухъанлъиялъул рахъаль PFL клубалъул Россиялъул тІоцевесев чемпион. Гъединго МухІамад Шагърудинов ккола гъебго гугариялъул (ММА-1) 2017 ва 2018 соназул чемпион.

Данделъиялда кІалъазе вахъана Дагъистаналъул регионалияб «Цумада Цолъи» жамгІияб тІуцІиялъул нухмалъулев Шамхалдибир ГІисаев, росдал имам ГІумархІажи ГІамирилаев, Кизляр районалъул депутаталъул Советалъул Председатель АхІмадпаша ГІамирилаев, МахІачхъалалъул лъабабилеб спортивияб школалъул директор СаидахІмад МухІамадов, Гъигъаль росдал гъоркъохъеб школалъул директор Муслим ВахІидов, росдал администрациялъул бетІер Рамадан ГъазимухІамадов ва социалияб рахъаль халкъ цІуниялъул районлда бугеб управлениялъул нухмалъулев Иманшапи МухІамадов.

Гъез загъир гъабуна чемпи оназдаса росуцоязул рохел, разилъи ва чІухІи, гъарана кІиясего ва

цогидалги росдал цІар борхатго ккурал гугарухъабазе сахлъи, рохел, талихІгун икьбал.

РекІель кІудияб асаргун рехсана ТІалхІат ГІабдулбасировас гъал къояз Хасавюрталда эрке-наб гугариялъул рахъаль Северияб Кавказалъул федералияб округалъул чемпионаллъун рахъарал ХІабиб



ХІажиевасул ва Рамазан Абакаровасул, кІиабилеб бакІ цварав Муслим Шамсудиновасул цІарал.

Рохалилаб ахІвал-хІалалда ана чемпионазе сайгъатал кьейги. РукІана гъенир батІи-батІиял сайгъатал, амма тадбиралъе хасаб берцинлъи къуна кІиявго речІІухъанасе хъахІаб буртинагун тІагъур,

хвалченгун бургъи сайгъаталъе къолеб лахІзаталъ.

Гъелдаса хадуб киналго тІодор чІана берцинго къачІараб кванил тепсиялда нахъа.

18 марталда райадминистрациялъул залалда тІобитІана жубараб речІІухъанлъиялъул чемпионал МухІамад МухІамадкеримовгун ва МухІамад Шагърудиновгун дандчІвай.

Гъенир тІахъаллъана районалъул бетІерасул заместителал, учреждениебазулгун организациябазул нухмалъулел, спорт бокъулел ветеранал ва тІолилаб.

Районалъул бетІер АнвархІажи Вечедовас кІиявго речІІухъанасе баркана бергъенлъаби ва кІудияб кьимат къуна гъезие.

-Баркала кІиясего тІагараб районалде рачІине заман батиялхъхъ, ва тІоцебесеб иргаялда, тІагараб росулъеги шун, жамагІатгун ва тІолилабгун дандчІвайлхъхъ. Нухер бажари ва бергъенлъаби цохІо росдал чІухІилъун кколоро, нухеца чІухІизабуна районги, Дагъистанги. Гъарула нухее сахлъи, талихІ ва икьбал, -ян абуна районалъул бетІерас.

КІалъазе вахъарав спорталъулгун тІолилазул ишазул ва туризмалъул рахъаль райадминистрациялъул отделалъул нухмалъулев ТІалхІат ГІабдулбасировас бицана районлда спорталъе къолеб кІваралъул ва нилъер спортивияб школалъул лъикІал хІасилазул хІакъалъул. КІалъазе рахъарал МухІамад МухІамадкеримовас ва МухІамад Шагърудиновас баркала къуна АнвархІажи Вечедовасе районалъул спортсменазехун бугеб лъикІаб бербалагІиялхъхъ.

Районалъул бетІерас ракІалде цвевлъе сувенирал сайгъат гъаруна кІиявго речІІухъанасе, гъединго баркала загъир гъабуна гъезул эбел-инсуе ва тренеразе.

Данделъиялъул ахиралда районалъул бетІерас тІолилазехун хитІаб хІисабалда абуна:

-Хъваде спортивиял залазде, мажгитазде, рехун те къватІал. Нухедаго цебе лъе суал ва гъеб тІубазе тІамалги гъабе. Гъале, гъаздаса босе мисалги, -ян.

Аллагъас тІемерлъаги районлда чемпионал кІодо гъарун тІоритІулел рохалилаб тадбиралги, цІикІІаги цІумадисезул цІар борхатго кколел тІолилабги.

ГІубайдула Малачдибиров

Район гIуцIаралдаса -90 сон

Исана 90 сон тIубала Цумада район гIуцIаралдаса

МухIамад Шамсудинов

(Цебесеб 9-10 номеразда)

Дол цогидал хваразулги Силди росулъ гIагарлги букIун буго. Гъанже Шамил имамасул рукIарал ДенгамухIамадицаги (байрахъулав) СагитмухIамадицаги (Ункъракъалгъул наиб) -къотIи гъабула КIаратIаса Гъазиясул ХIажияв чIвазе-гъев гIайибияв вукIиналъ.

Цоги гIиллагIи букIун буго ХIажияв - наиб чIваялъе, гъев наибIгъун толебго заманаялъ, гъесул букIун буго ГIемераб гIи. Гъес жиндирго гIиги силдадерил «Игъадахъ» маIгарда кваназабубеб букIун буго, гъес нахъе къотIун силдадерил гIи меIгер кваназе толеб букIун гъечIо. Гъединго ХIажияс силдадерил «Бедарохъ» абулеб бакIалда хасало боцIуе рукIине бокъал ран руго. Цинги иргадал хъвай-хъваIгайги гъабун, щибго мухъги къечIого, силдал ритIулел рукIун руго гъес колоде хIалтIизе. Гъединабго хIалтIи гъабун буго ХIажияс «ТалихI гъечIеб бакъда» - абулеб бакIалда Метрада росдал гIадамазегIи.

ГIемер заман инчIого, 1871 сональ ХIажияв-гIурусазул наиб тира-сверулаго сордо базе рещтIуна Хъварщини росулъ. ХIажияс хIалихъалги гъабурал гIадамал данде руссун руго гъеб сордоалъ Хъварщини: Силдиси, Метрадаса, Хушетиса ва Силдиси ДенгамухIамадица абун буго ункъракъалгъул гIадамазда: «ГIурусазул наиб жанив вугеб рукъ, сверун ккве!»-ян. Гъез наиб жанив вугеб рукъ, роIгъиналде сверун ккун буго. ХIажиясда рукъ сверун ккун бугебги Iъан, цадахъ рукIарал сасикъисев ГIисал Дибиридаги, наибасул хъвадарулев-писарасдаги абун буго: «Нужго къватIире а, жанив дун гIела»-абун. Цадахъ рукIараз инкар гъабун буго къватIире ине. Гъел къватIире рахъинчIеб мехаль ДенгамухIамадица, нуцIил гъитIинаб картIинисан ХIажияв вугеб бакIалде таманча къвагъула ва гулла гъесул буртIинкилшиде шола. ДенгамухIамадица дол жанир ругеб кIитIалаяб мина, гъоркъан тIаде цIаги гъун, бухIула. ХIажияв наиб цо гъитIинаб гордхъан гIадамазда вихъулареб рахъалдасанги лъутун мадугъалихъ бугеб бокъове ворчIула. Гъенив жанив гъесда ватула цо Iолохъанчи, къадада туманкIги бахъун чIезабун, жиндирго хIажат тIубалев. ХIажияс таманча битIарабго, Iолохъанчиас ХIажияв чIвала. Гъев вукIун вуго Силдиси ХIадисил Шарип абулев чи. Гъеб лъарав ЧIавчIавадзедца 1871 сональ парчахIасде гIарзги бахъун 15000 солдатги Панди округалдаса киналго хъулухъчагIиги рачIуна.

ПарчахIасул аскараль ХIажияв чIваялда гIахъаллъаразул

росабIи рухIула, гъел росабазул гIадамалги къватIире гъарула, боцIиги хъун пасат гъабун тIагIинабула.

Хъвадизе кIоларел лъимал руччабазул мугъзада рачинарун, хъвадизе кIолел кверккун хIалаль ритIлъан-хъизарун, гъединаб куцалда метрадисел, хъварщинисел, силдал Болгъихъе шун руго.

Гъеб халкъалда тIад бугеб хIал бихъараб мехаль ГIандиси наиб ГIарашица ЧIавчIавадзедца гъикъула: «Гъев кIаратIисев ХIажини ункъракъалгъул Iолохъабаца чIван ватила, гъаб халкъалда гIайиб щиб букIараб?»-абун.

Цинги ЧIавчIавадзедца абун буго: «Гъел ункъракъалги Алазан гIораль арал нижералги кидадила рашалъулел?», -ан.

Ункъракъалгъул гъеб халкъ лъелго 1871 сональ Ставропол областалде швезарун руго, гъезул нахъе чи вачIун гъечIо, нусогъсда гъоркъоса хIисаб гъабун анцIго гурони.

Гъелдаса хадуб ЧIавчIавадзедца Силдиси ДенгамухIамадицаги, гъесул гъалмагъзабазулги хIакъалгъул тушетдерице приказ гъабун буго гъадин, : «Наиб чIварал чагIи Дагъистаналдаса лъутун ругин. Нужер гъенир гъел ратани, дида тIаде швезаре, нужеда гъел швезаризе кIвечIони, ратаралъурго чIвай»-абун.

Тушетдерида гъел рахчун ругеб бакI лъан буго, цин гъезда тIаде инчIого гъезухъан ярагъ нахъе босизе ургъун руго гъел. Гъез дол силдадерил гъалбалги ритIун, хIиллагIи гъабун, **рахъараб бакIалдаса ярагъ нахъе босун буго. Цинги** гъенисан нахъе рачIунаго, цо рохъоре швараб мехаль ДенгамухIамадги, СагитмухIамадги, гъелгун цадахъ рукIаралги киналго чIван руго:

Гъезул бутIрулги къотIун, гъел раччизарун руго руччабазда, мугъзада лъезе риччачIого, кIазада жанирги лъун цереса каранда дализарун руго руччабазда. Гъеб хIалаль гъел руччаби Тушалъа Болгъихъе швезегIан рачун руго ва ЧIавчIавадзедца цере рахъун чIезарун руго. ЧIавчIавадзедца хIадурлъулев вукIун вуго гъел силдал Ставрополалде ритIизе. Гъеб халкъалда гурхIун балъхъадерил жамаIаталь гъарун буго гъел гъенире ритIугеян, цоги бакIалда гъанир маIгарухъего ритIе абун. Гъеб гъариги къабул гъабун гъел руччаби ритIун руго Гъаквари. Гъаквари 5-6 сонги бан гъел руччаби 1876 сональ тIад руссун Силди росулъе нахъеруссун руго.

Гъелдаса хадуб 1917 сональ Россиялда социалистияб

революцияги бергъун хIалтIухъабазулгун -рекъарухъабазул хIкуматалда кодобе бачIуна кинабго бечелъи. Гъеб багъабачари шола Дагъистаналде ва нилъер районалдеги. Бечедал гIадамаз бигъаго биччалеб букIинчIо жидер маIлишат. Дагъистаналгъул ракъалда багъарула граждан рагъ, гъеб рагъулъ тушбабазда данде рагъула силдалги. Силдиси граждан рагъда, батIи-батIиял рагъазда ккарав Бейбулатил хIакъалгъул дица цебеги хъван букIана. Жигараб гIахъаллги гъабуна граждан рагъулъ, Советияб власть гIуцIиялъе Бейбулатица, Чупанов МухIамадгIалица, Сагитов МухIамадица, Меседолав ГIалица, Денгалов МухIамадица.

1921 соналгъул 20 январаль Силди росулъ рагъула росдал совет.

ТIоцебе росулъ гIуцIула крестком, гъелгъухъ букIуна росдал гIадамаздаса бачIараб кинабго буголъи: ракъ, боцIи, хIалтIул алат. Бигъаго бачIинчIо кресткомалгъухъ гIадамаздаса буголъи, гъелъие Iоло ГIемер бичIичIикъеялъулаб хIалтIи гъабизе ккун буго гIадамазда гъоркъоб. Кресткомаль хIалтIизабун швараб доход бикъулеб букIун буго, гIарза хъван рачIарал мискинзабазе. Кресткомалдаса хадуб росулъ гIуцIана артель, кресткомальул буголъи артелалгъухъе бачIана, гъелгъи бачIараб доход, рачIарал гIарзабазда рекъон, мискинзабазе бикъулеб букIун буго. 1937 сональ росулъ рагъана колхоз «Байдуковасул» цIаралда.

Силдал гочинарурал соназ гъезул ракъ заманаялъе къун букIун буго Эчеда ва РичIагъанихъа росабазул гIадамазухъе. «Игъадахъ» абулеб меIгер, цин букIун буго хундерихъ, хадуб гъеб меIгер къун батана Сасикъ росдал гIадамазухъе. «Игъадахъ» сасикъдерихъ бугеб меIгер хутIизегIан кинабго, цебе жидер букIараб ракъ силдадерил гIадамазухъе нахъе буссинабун буго.

Силдадерил гIадамаз абулеб буго, сасикъдерица жал цере гочинарун рукIанин абун документалги гъарун, силдал гочун нахъе руссиналде гъеб «Игъадахъ» ракъ жидедаго тIад хъван батанин. ХIакъикъаталдаги сасикъал рагъул заманаялъ киреги гочинарун рукIинчIо, гъезул халкъ гочине лъугъана жидеого бокъун, рагъ лъугъун хадусел соназ, Хасавюрт районалгъул ракъалде «Дагъистан» абулеб совхозалде, гъабсагIатги гъезул цIикIкIараб халкъ гъенир гIумру гъабун руго.

ЧIужугIаданалъе кидагосеб рецц

МаIгарулай, дуй бакъ гъимулеб буго, Гъаб дуниял дуда хIайранлъун буго. Мун къуватай йиги къисматалдаса, КъвакIарай, лебалай маIгарул гIадан.

Майсарат Сайпудинова

Халкъазда гъоркъосеб руччабазул къоялда хурхараб хIурматияб тадбир тIобитIана Агъвали росдал библиотекеялда халкъалъе социалияб хъулухъ гъабулеб районалда бугеб централгъул хIалтIухъабаз. Гъенир гIахъаллъана районалгъул руччабазул советалгъул предсе-

малъулей ПатIимат Маликова, 42 сональ библиотекеялда хIалтIулей ПатIимат Къадиева, лъималазул рокъоса бачараб лъабго лъимадуе къайимлги гъабулей Равзанат Расулова, ВатIаналда цебе тIадаб рагъулаб хъулухъ тIубалев солдатасул эбел хIисабалда дун ва хъизаназда



датель Асият Ибрагъимова, районалгъул библиотекеялгъул нухмалъулей ПатIимат ХIасбулаева ва батIи-батIиял бакIазда хIалтIулел руччаби ва улбул: анцIго лъимадул эбел-багъадур ГIабибат ХIадисова, 48 сон лъималазе тарбия-лъай къолого тIамулей Агъвали гимназиялгъул байбихъул классазул учительница ПатIимат Шамсудинова, 46 сональ Агъвали райбольница-ялда лаборанткалгъун хIалтIулей Чакар Керимова, районалгъул ветеринарияб больницаалгъул нух-

ГIемер лъимал ругел улбул.

Тадбир рагъана ва нухда бачана халкъалъе социалияб хъулухъ гъабулеб централгъул хIалтIухъан Анисат НасухIоваль. Гъелъ данделъарал руччабазе къокъого бицана байрамалгъул тарихалгъул, рукъалгъул гъансито ва хъизан цIуниялгъул чIужугIаданалгъул бугеб кIудияб кIваралгъул, ккаралгъуб къо борхизе хIадурай къадруй маIгарулалгъул, гъелдехун кидагосеб рецц ва рокъи букIине ккеялгъул.

Байрам баркун кIалъазе яхъарай централгъул нухмалъулелгъул заместитель Зайнаб ГIабдулмуслимоваль абуна нилъер районалда ГIемерал ругин жидер адаб-хIурмат гъабизе ва рецц-бакъалье мустахIикъаль руччабиян, батIи-батIиял гIиллабазда бан гъезул данделъиялда гIахъаллъизе ресги рекъечIилан, хIкуматаль рихъизарурал сурсаталги мукъсанал рукIиналда бан спонсоралги ралагъун тIоритIулин жидеца тадбиралгъин. Гъаб нухаль жиде квербакъанин районалгъул администрациял. Руччабазда байрам баркиалгъул кIалъаял гъаруна Асият Ибрагъимоваль, ПатIимат ХIасбулаеваль, Чакар Керимоваль ва цогидазги

Жавабалгъула баркиазулъ руччабаз бицана районалгъул халкъалье хъулухъ гъабулаго тIамулел соназул, лъималазе тарбия-лъай къолого, хъизан-рукъ нухда бачунаго дандчIвалел захIмалъабазул, цоцазе гъарана ракълилаб зобги талихIаб гIумруги.

Тадбир берцин гъабуна Агъвали гимназиялгъул цIалдохъабазулгун «Бакъ» ахалгъул гъитIичазул церерахъиназ, ахиралда руччабазе байрам ракъалдешевеялъе къуна сайгъатал.

Берцинго ва гIуцIадго ана байрамалъулаб тадбир.

Байрамалда хурхун районалгъул ригъ арал гIадамазе ва инвалидазе хъулухъ гъабулеб къадисеб отделениеда тIобитIана руччабазда гъоркъоб шашкаби хIаалгъул турнирги.

Зульфия Сажидова

Лъугъа-бахъин

ХIалтIудаса нахъе рехана

13 марталда «Эхо Дагестана», «Инстаграм» ва «Новости Дагестана» социалиял гъиназда тIибитIана КIванада росдал школалгъул физкультураалгъул учитель Шамил ГIумаровас лъабабилеб классалгъул цIалдохъанасда линейка къабулеб ва гъев хIакъир гъавулел рагIаби абулеб видеоролик.

Хехаб къагIидаалда ккараб ахIвал-хIал лъазабизе районалгъул бетIер АнвархIажи Вечедовасул амруялдалгъун бетIералда лъайкъеялгъул управлениялгъул нухмалъулев Муса Гъаруновгун гIуцIараб комиссия швана КIванада росдал школалде. Нижеда церекуун гъенире шун ратана районалгъул жанисел ишазул отделение хIалтIухъабиги.

Нижергун букIараб къокъабго гара-чIвариялда школалгъул директор ГIали ГIумаровас бицухъе гъесда гъеб видеоролик бихъун гъечIо. Жиндир васасде гIунтIизабубеб гIайибги жинда бичIичIуларин ва гъеб жиде квешезе гъабураб пища бутилан абуна гъес.

Районалгъул лъайкъеялгъул управлениялгъул нухмалъулев Муса Гъарунов дандчIвана школалгъул коллективгун ва лъабабилеб классалгъул цIалдохъабазул эбел-эменгун, бичIичIизабуна законалда рекъон лъималаздехун гъединаб бербалагъи букIине бегъулареблъи, хIатта эбел-инсуцагигин лъималазе зулму гъабизе бегъунгутIи. Гъенибго баянлъана видеоролик араб соналгъул октябрь моцIалдаго бахъараб букIин, ва цоги учителясул директорасулгун дандеккунгутIиял рукIин.

Физкультураалгъул учитель Шамилил хIалтIудаса ва гъесул лъималаздехун бугеб бербалагъиялдаса рази ругоан эбел-эмен, гъез гъеб ишги рикIкIунеб буго гъесул гъалатIлъун. Живго цIалдохъанасда ракъалдецин швечIо сундуе Iоло учителяс жинда линейка къабурабали. Васасул инсуцаги лъималазе къварараб гIадлу букIине кколин абуна, гъеб ишалгъулъ кинабгIаги бегъунгутIиги жинда бихъуларин чIана гъев.

КIванада росдал школалгъул директор ГIали ГIумаров ва гъесул вас физкультураалгъул мугIалим Шамил ГIумаров цIех-рех лъугIизегIан заманаялъе хIалтIудаса нахъе рехана.

КIванада ккараб ишалда хурхун районалгъул школазда умумузул комитеталгун тIоритIана данделъаби, бичIичIизабуна учительзабадагун умумузда лъималазе тарбия-лъай законазда рекъон ва лъималазул ихтиарал цIунун къезе кколеблъи.

Зульфия Сажидова

Конкурс

Бищун цIакъай классалъул нухмалъулей



12 марталда Агъвали гимназиялда тIобитIана районалъул школадза гьоркъоб бищун лъикIав классалъул нухмалъулей лъазавиялъул конкурс. Гъенир гIахьаллъана районалъул шуго школалъул классазул нухмалъулел. Гъенир хал гъаруна гъезул конкурсалде ритIарал материалалазул ва «Щай дун классалъул нухмалъулевъун хIалтIулев?» абурал церелъезул.

Конкурсалъул хIасилал гъарулагъа жюриалъ байбихъул классазул учительзабазда гьоркъой бищун лъикIайлъун йихъизаюна Агъвали гимназиялъул 4 «а» классалъул нухмалъулей Асият ГIалиева, цIахIиял классазул нухмалъулезда гьоркъой тIоцесесиб бакI къуна Гьигъалъ гьоркъохъеб школалъул 9 классалъул нухмалъулей Зулай Гъайирбеговалъе, гIиабилеб бакI - Писси-Ахикъ школалъул 10 классалъул нухмалъулей Мадина Гъазиевалъе.

ПатIимат МуртазагIалиева

Постановление № 26

от 18 марта 2019 г.

О создании МКУ «Отдел сельского хозяйства»

В соответствии с Федеральным законом от 08.05.2010 № 83-ФЗ О внесении изменений в отдельные законодательные акты Российской Федерации в связи с совершенствованием правового положения государственных (муниципальных) учреждений, решением сессии Собрания депутатов МР «Цумадинский район» от 27.12.2019 г. № 2, постановлением администрации МР «Цумадинский район» от 04.10.2011 г. № 92 «Об утверждении Порядка создания, реорганизации и ликвидации районных муниципальных учреждений, а также утверждения уставов районных муниципальных учреждений и внесения в них изменений», постановляю:

1. Создать муниципальное казенное учреждение «Отдел сельского хозяйства» Администрации муниципального района «Цумадинский район» путем учреждения.

2. И. о. начальника отдела сельского хозяйства администрации МР «Цумадинский район» Нурмагомедову М. Г. осуществить мероприятия, связанные с созданием учреждения, согласно приложению №1.

3. Отделу экономики и имущественных отношений МР «Цумадинский район» (Исаев М. М.) обеспечить закрепление за муниципальным казенным учреждением имущества, находящегося в оперативном управлении отдела сельского хозяйства, и передаваемого вновь созданному муниципальному казенному учреждению в соответствии с действующим законодательством.

4. В связи с изданием настоящего постановления считать утратившим силу постановление администрации МР «Цумадинский район» от 21.01.2019 г. №8.

5. Настоящее постановление опубликовать в районной газете и разместить на официальном сайте администрации МР «Цумадинский район».

6. Настоящее постановление вступает в силу со дня его официального опубликования.

7. Контроль за исполнением настоящего постановления оставляю за собой.

Глава МР «Цумадинский район»

А. Вечедов

Районалъул културайлаъул управленийлаъул хIалтIухъабаз гъваридаб пашманлъи загъир гъабун зигара балеб буго гIемераб мехалъ районалъул културайлаъул управленийлаъул нухмалъулей гъабурал

Дибиров ХIусен

Аллагъасул къадаралде швейлда бан гIесул хъизан-лъималазда ва гIагарлъиялда. Аллагъас хварасул рухI иманалда бахъун батаги, хъизан-лъималазе ва гIагарлъиялъе сабру къеги.

Эркенаб гугари

СКФОялъул чемпионат



ГIумар Зиявдинов

ХIабиб ХIажиев

Араб анкьалъ къватIибе араб районалъул газеталда март моцIалда спортивиял бергьенлъаби



Рамазан Абакаров

абураб макъалайла хъван букIана марталъул тIоцесесиб анцIго къоялда жаниб нильер районалъул гIолохъабаз эркенаб гугариялъул батIи-батIиял даражабазул къецазда росарал бергьенлъабазул хIакъалъул.

Гъанжесалалги рекIелъ кIудияб рохелгун хъвалеб буго 14-17 марталда Хасавюрталда тIобитIараб эркенаб гугариялъул рахъалъ Северияб Кавказалъул федерацияб округалъул чемпионаталда гIахьаллъарал нильер районалъул гугарухъабазул хIакъалъул.


Гъенив анцIго цIайиялда це-ве вахъарав лъабнусгогIанасев гугарухъанасда гьоркъор рукIана дунялалъул чемпионаталъул призерал, Россиялъул спорталъул мустахIикъал мастерал. Ун-къо къоялъ халат бахъараб чемпионаталда нильер ункъояв вахъана СКФОялъул чемпионлъун, ункъояс ккуна кIиабилеб бакI, гъединго лъабгоясе лъабабилеб бакI.

цIвана. Гъеб ккола кутакалда ниль рохизе ккараб иш, хIисаб гъабидал, гъеб чемпионаталда нильер районалъул командайлаъе цIавин абизе бегъула тIоцесесиб бакI.

Жиде-жидер цIайиязда чемпионаллъун рахъана Эчедиса Гъазуев Расул (61кг.), Гьигъалъа

ХIажиев ХIабиб (86кг.), Силдиса МутIалибов МухIамад (79 кг), Гьигъалъа Абакаров Рамазан (92кг).

КIиабилеб бакI ккуна 74 кг. цIайиялда Гьигъалъа Муслим



Расул Гъазуев

цIайиялда Метрадаса МухIамад Тажудиновас. Лъабабилеб бакIалде ккана Агъвалиса Муслим Темирбулатов (86кг.), Гьигъалъа МухIамад БулатгIалиев (92кг.) ва КIиванасда МухIамад Гъазиев (126кг).

Нильер гугарухъаби ру-гъунлъулел руго республикай-лъул батIи-батIиял спорти-



Муслим Шамсудинов

виял школадза. Хасго лъикIал хIасилал росана МахIачхъала шагъаралъул олимпиялъул резервалъул лъабабилеб спортивияб школалъул (ХIажи МахIачевасул цIаралда бугеб клуб) директор СаидахIмад МухIамадовасул нухмалъиялда гьоркъ хIалтIулел нильер тренерал ХIасан ГIабдулбасировас ва МухIамад МухIамадовас ругъун гъарулел гугарухъабаз. Гъезул кIигояв вахъана чемпионлъун, кIигояс ккуна кIиабилеб бакI, гъединго кIигоясе цIвана лъабабилеб бакIги.

Гъел киназего рес цIа-



МухIамад Хизриев

МухIамад МутIалибов

Шамсудиновас, 79 кг. цIайиялда Инхокъвариса МухIамад Хизриевас, 86 кг. цIайиялда ХушгIадаса ГIумар Зиявдиновас, 97 кг.

на Россиялъул чемпионаталда гIахьаллъизе.

Рамин Халитов

ИЗВЕЩЕНИЕ

о намерении сдать в аренду земельный участок

Администрация сельского поселения «сельсовет Тиндинский» Цумадинского района РД информирует о намерении сдать в аренду земельный участок с кадастровым номером 05:38:000072:133, общей площадью 828668 +/- 7965 кв. м., категория земель: земли сельскохозяйственного назначения, разрешенное использование: для ведения сельского хозяйства, расположенный на территории Администрации сельского поселения «сельсовет Тиндинский» Цумадинского района РД сельскохозяйственной организации или крестьянскому (фермерскому) хозяйству, использующим такой земельный участок.

Глава администрации сельского поселения «сельсовет Тиндинский»

С. Магомедов

<p>«Редакция газеты «Цумадисезул гъаракъ» («Голос Цумады»)» Муниципальное унитарное предприятие, сокращенно МУП «РГГЦ»</p> <p>БетIерав редактор Малачдибиров Губайдула СагIадулаевич 2-52-44</p>	<p>Жавабияв секретарасул бакIалда МухIамад ГIабдулаев 2-52-92</p> <p>Редакциялъул (издателасул) адрес: 368900 Дагъистан Республика, Цумада район, Агъвали росу.</p>	<p>Учредитель: Администрация МР «Цумадинский район»</p> <p>Газета къватIибе биччана РГЖТялъул типографиялда. Адрес: 367018, МахIачхъала шагъар, Петр I-сул проспект, 61</p>	<p>Тираж -2027 Газеталъул индекс: 51377 (бацIаб лъагIалие) 63302 (лъагIалие)</p> <p>Макъалабазда рехсарал хIужабазул, тарихазул балъгогъи гьорлъ бугел ва цогидалги баяназул жаваб авторас кьола.</p>	<p>Газета зарегистрирована в Управлении Федеральной службы по надзору в сфере массовых коммуникаций, связи и охраны культурного наследия по Республике Дагестан. Свидетельство о регистрации ПИ №ФС 05-0005 от 20 августа 2008 г.</p> <p>Электроннияб почталъул адрес: Golostsumady@mail.ru</p>
--	---	---	---	---